



**Programm tal-Festa 2004**

# L-Omm Meqjuma

*Minn Tony Terribile*

■ Il-qima lejn Marija Immakulata hi qadima hafna, tant hu hekk li fl-inhawi tal-Lvant din il-qima kienet diġa' qawwija hafna fis-seklu hamsa. Fl-inhawi tal-Punent din il-qima dahlet fis-seklu disgħa u fi żmien qasir din ġriet ma' kullimkien.



Fl-Ingilterra din id-devozzjoni sabet art tajba billi San Anselmo ta' Canterbury kien wiehed mid-difensuri kbar ta' din id-devozzjoni u permezz t'hekk din il-festa dahlet fartijiet ohra bhalma kienu Franza u l-Germanja. Min-naħa l-oħra l-patrijiet Franġiskani komplew xerrdu u kabbru din id-devozzjoni, kemm hu hekk fil-kapitlu ġenerali li kien sar f'Pisa fl-1263, San Bonaventura dahhal iċ-ċelebrazzjoni ta' din il-festa ma' l-Ordni kollu u fl-1476, meta Franġiskan iehor laħaq Papa bl-isem ta' Sistu erbġha, dahhal iċ-ċelebrazzjoni ta' din il-festa madwar id-dinja kollha. L-iskola tat-tagħlim Franġiskan, immexxija minn John Duns, kompliet xerrdet u ddefendiet madwar id-dinja kollha li tabilhaqq il-Madonna twieldet mingħajr id-dnub originali.

Ordnijiet reliġjużi ohra komplew taw is-sehem tagħhom biex din il-festa tkompli tinxtered mad-dinja. Hekk għamlu l-Karmelitani fl-1306 u fl-1335 għamlu l-istess l-Certosini u fl-1394 dahhluha d-Dumnikani. Din id-devozzjoni fl-ordnijiet reliġjużi kienet rejazzjoni kontra xi teologi li m'a' riedux jaċċettaw dan il-privileġġ tal-Madonna, iżda fis-seklu erbatax din il-festa reġgħet qabdet sew u saret universali.

Fil-gzejjer tagħna, il-qima lejn Marija Immakulata dahlet ukoll meta kienet għadha fil-bidu tagħha, iżda f'xi nhawi ohra din kienet magħrufa bhala "Tas-Sokkors". Kemm hu hekk meta fl-1575 Monsinjur Pietru Duzina żar lil dawn il-gzejjer, hu sab żewġ knejjes f'għieh il-Madonna tas-Sokkors, waħda f'Bormla u l-oħra fid-daħla ta' l-Imsida u li kienet tagħmel parti mill-Parroċċa ta' birkirkara fil-waqt li fil-knisja parrokkjali ta' Haż-Zebbuġ kien hemm artal. Lejn tmiem is-seklu sittax, l-artali tal-Madonna tas-Sokkors żdiedu fil-gzejjer tagħna għalex twaqqfu artali fil-katidral ta' l-Imdina, f'San Pawl ir-Rabat, f'Hal Qormi u fiż-Żurrieq iżda fl-1581 fil-gzejjer tagħna beda jintuża t-titlu tal-Kunċizzjoni, u dan meta f'dik is-sena, twaqqfet fratellanza f'għieh dan it-titlu Marjan




## Programm tal-Festa 2004

fil-Parroċċa ta' Bormla. Fi żmien qasir, l-artali li kienu ddedikati lill-Madonna ts-Sokkors bdew jiġu maghrufa bhala tal-kunċizzjoni.

It-titlu "Tas-Sokkors" kien il-frott ta' qima li bdiet għall-habta ta' l-1480 f'San Cassiano fl-arċidjoċesi ta' Lucca fl-Italja meta missier, f'rabja għal ibnu, sejjah lix-xitan biex jiġi jiehdu, u minnufih deheret il-Madonna b'hatar fidejha tkeċċi lix-xitan. Din kienet devozzjoni qawwijja hafna ma' l-Italja kollha u f'Malta għad baqalna tifikira ta' din id-devozzjoni permezz ta' kwadru li sar għall-habta ta' l-1496 minn Salvo d'Antonio u li fih naraw impittra din il-ġrajjja. Din il-pittura tinsab fil-mużew tal-Katidral fil-waqt li fis-sagristija tal-Parroċċa ta' Bormla hemm kopja tagħha.

Minkejja iżda li t-titlu tal-Madonna tas-Sokkors tilef mill-importanza li kellu f'dokumenti qodma, insibu li ż-żewġ titli miktuba flimkien *Sanctae Mariae Conceptionis Del Succursu*. Hekk kienet maghrufa fl-1602, il-parroċċa ta' Bormla, l-eqdem parroċċa f'dawn il-gżejjer ddedikata lil Marija Immakulata. Fis-sekli sbatax u tmintax, din id-devozzjoni dahlet f'bosta nhawi tad-dinja u fejn kienet diġa' teżisti din kompliet tissahhah. Hekk ġara fil-gejjer tagħna. Fl-1646 numru ta' devoti ta' Marija Immakulata ingħaqdu f'konfraternita' fil-belt ta' Bormla u f'it wara twaqqfu tlett fratellanzi ohra fl-Isla, fil-Birgu u



**MERLIN LIBRARY LTD.**

**Mountbatten Street, Blata l-Bajda**

**Tel: 21 234438 - Tel: 21 221205**



## **Programm tal-Festa 2004**

f'Hal Tarxien. Fis-seklu ta' wara, twaqqfu aktar fratellanzi fir-Rabat, fl-Imqabba u f'Haż-Żebbuġ. Din id-devozzjoni qadima f'għieh Marija Immakulata, għet ikkonfermata mill-Knisja fit-8 ta' Diċembru ta' l-1854 meta l-Papa Piju disgħa pproklamah bhala Domma ta' Fidi li tabilhaqq il-Madonna tnisslet mingħajr id-dnub originali. Kien jum kbir fl-istorja tal-Knisja. L-ordnijiet reliġjużi kellhom sehem kbir u mportanti fit-tixrid ta' din il-qima. Fil-gzejjer tagħna, ir-reliġjużi Maltin u barranin, hadmu bl-istess eżempju ta' shabhom imxerda ma' bosta nhawi tad-dinja u xettlu u kabbru fostna l-qima lejn Marija Immakulata.

Wahda mill-eqdem knejjes tr-reliġjużi ta' dawn il-gzejjer, hija dik tal-Frangiskani Konventwali fir-Rabat fejn minn dejjem kien imwaqqaf artal f'għieh il-Kuncizzjoni. Kien artal devot hafna, tant li fl-1627 Imperia Xerri halliet legat ta' quddies biex jiġi ċcelebrat fuqu kull ġimgha. F'din il-knisja nsibu wkoll statwa ta' l-injam tal-Kuncizzjoni li jinghad li għet mogħtija mill-Patrijiet ta' Palermo. Kienet statwa li kompliet tkabbar din id-devozzjoni f'din il-knisja. Mill-1815, din l-istatwa bdiet toħroġ purċissjoni madwar it-toroq tar-Rabat kif għadha toħroġ kull sena f'wiehed mill-Ħdud t'Ottubru fl-okkażjoni tal-festa tal-Madonna tas-Sahha. Marbuta mal-knisja ta' l-istess patrijiet tar-Rabat t'Għawdex insibu wkoll il-fratellanza tal-Kuncizzjoni li din twaqqfet fid-29 ta' Jannar 1663 u sa mill-bidu tat-twaqqif tagħha kienet responsabbli tal-festa tal-kuncizzjoni li ssir fl-istess knisja.

Fratellanza oħra tal-Kuncizzjoni twaqqfet fil-knisja tal-Frangiskani Konventwali tal-Belt Valletta fl-1637. Din il-fratellanza kienet tiġbor fiha bosta nies magħrufa tas-soċjetà u minn dejjem kienet attiva hafna. Maż-żmien bniet ukoll oratorju marbut ma' din il-knisja u li għadu jintuża sal-lum.

Il-Frangiskani Minuri taw sehem kbir fit-tixrid ta' din il-qima Marjana fil-gzejjer tagħna u mill-1504 fil-knisja tar-Rabat twaqqfet statwa ta' l-irham xogħol ta' Antonello Gaġini. Maż-żmien, ma' din l-istatwa intrabtet devozzjoni kbira u kull nhar ta' Sib t-patrijiet kienu jingabru quddiemha biex ikantaw litanija. L-istess kienu jagħmlu l-patrijiet tal-belt quddiem ix-xbieha li kellhom f'dik il-knisja.

Il-patrijiet kapuċcini komplew kabbru fostna wkoll il-qima lejn Marija Immakulata, kemm hu hekk meta nbriet il-knisja ta' Santa Liberata tal-Kalkara wiehed mill-ewlenin artali kien iddedikat lill-Kuncizzjoni u fl-1744 dan l-artal gie mzejjen b'pittura mogħtija minn Domenico Xara.

*Jitkompla f'barġa obra tal-Fuljett Pairrokkjali.*